

Bilførarar til IRF



Vit sökja eftir einum bilførara til farloyvisstarv í innsavningarbili í eitt ár, umframt bilførarar at avloysa í summarfrítíðini í ymiskum bilum í meginøkinum.

Arbeiðsuppgávur

- Koyra bil í sambandi við innheintan av burtukasti frá húsarhaldi, vinnu og stovnum
- Reinhald av bili og aðrari útgerð, ið hoyrir til arbeiðsøkið
- Aðrar líknandi uppgávur

Vit vænta av tær, at tú

- hefur stóra koyrikortið ella ert ávegis at taka stóra koyrikortið
- hefur góð samstarvsevnir og eisini megnar at arbeiða sjálvstøðugt
- ert rókin, álítandi og jalig/ur
- ert fleksibul at hjálpa til á øðrum rutum, tá ið á stendur
- ert likamliga væl fyri

Tað er ein fyrimunur, um tú hefur viðkomandi royndir á burturkastøkinum.

Í farloyvisstarvinum er ynskilt at tú kanst byrja skjótast gjørligt, og setanin er tíðaravmarkað til 6. apríl 2025. Sum summarfrítíðaravloysari er talan um tímalønt starv frá juni til umleið september.

Vit bjóða

Vit bjóða tær eitt spennandi starv, sum tú fært möguleika at seta tín dám á. Tú verður partur av stórari fyritøku, sum hevur viðfevnandi virksemi kring allar Føroyar. Vit hava á leið 30 bilførarar í starvi og samlaði starvsfólkahópurin hjá okkum telur umleið 100 starvsfólk, og millum hesi teljast mong, ið hava verið hjá felagnum í nógv ár. Vit eru errin av okkara starvsfólkum, sum lyfta eina uppgávu av stórum samfelagsligum og umhvørvisligum týdningi.

Løn

Størvini verða lønt sambært sáttmála millum Føroya Arbeiðarafelag og Føroya Arbeiðsgevarafelag.

Nærri kunning

Nærri fæst at vita um starvið við at ringja til leiðaran Adelbert Ellingsgaard á tlf. 234221 ella á teldupost ae@irf.fo.

Umsókn

Skrivlig umsókn skal vera okkum í hendi í seinasta lagi 10. apríl 2024. Viðmerk í umsóknini, hvat av størvunum tú sökir. Umsóknin skal sendast til starv@irf.fo.

Um IRF

IRF skal virka fyri, at vit kunnu lata komandi ættarliðum Føroyar betri og burðardyggari. Tilverugrundarlagið hjá IRF er at savna og viðgera burturkast á umhvørvisliga rættan hátt, bæði fyri at fyribryrgja dálking av okkara umhvørvi og tryggja, at tilfeingið í burturkastinum verður hildið í ringrás. IRF skal ganga á odda á burturkastókinum og á nýskapandi og ágrýtnan hátt gera Føroyar grønar.

Umhvørvispolitikkurin hjá IRF tekur støði í teimum 17 heimsmálunum hjá ST fyri burðardygga menning. Umhvørvispolitikkurin útgreinar kós felagsins í arbeiðinum fram ímóti at gera Føroyar reinari og burðardyggari. Les meira um umhvørvispolitikk felagsins [her](#).